

खबर संक्षेप

शराब के नशे में गाली गलौज, आरक्षक निलंबित
रायपुर। अभनपुर थाने में तैनात एक आरक्षक को एसएसपी डॉ. संतोष सिंह के आदेश पर निलंबित किया गया है। आरक्षक पर शराब के नशे में लोगों के साथ गाली-गलौज करने का आरोप है। जारी आदेश के मुताबिक, आरक्षक संतोष को सरिया को निलंबित किया गया है। आरक्षक का कृत्य रेगुलेशन के विपरीत पाए जाने पर एसएसपी ने निलंबन आदेश जारी किया है।

गैती गैंग के तीन और शातिर गिरफ्तार



रायपुर। जिले के अलग-अलग थाना क्षेत्रों में दो दर्जन से ज्यादा चोरी की घटनाओं को अंजाम देने वाले गैती गैंग के तीन और बदमाशों को पुलिस ने गिरफ्तार किया है। गिरफ्तार आरोपी चोरी का माल खपाने के आरोप में पकड़े गए हैं। गैती गैंग से अब तक 45 लाख रुपए से ज्यादा के चोरी किए गए माल की बरामदगी हो चुकी है। गिरफ्तार आरोपी मुंगेली तथा बिलासपुर जिले के रहने वाले हैं।

शराब दुकान से बाइक चोरी, आरोपी गिरफ्तार

रायपुर। गोलबाजार पुलिस ने पुराना बस स्टैंड स्थित शराब दुकान से बाइक चोरी करने के आरोप में एक शातिर को गिरफ्तार किया है। पुलिस के मुताबिक, सुमित राव की शिकायत पर भाठगांव निवासी अंकित जोशी को बाइक चोरी करने के आरोप में पकड़ा गया है। अंकित एक माह पूर्व 18 नवंबर को शराब दुकान के पास से बाइक चोरी कर ले गया था।

सूने मकान का ताला तोड़ लाखों की चोरी

रायपुर। गुडियारी थाने में एक युवक ने अज्ञात चोर के खिलाफ अपने सूने मकान का ताला तोड़ डेढ़ लाख रुपए से ज्यादा कीमत के सोने-चांदी के जेवर तथा नकदी 20 हजार रुपए चोरी कर ले जाने की रिपोर्ट दर्ज कराई है। पुलिस के मुताबिक, गोगांव निवासी दुर्गेश ठाकुर ने चोरी की शिकायत दर्ज कराई है। दुर्गेश ने पुलिस को बताया कि गुरुवार-शुक्रवार दरमियानी रात कोई अज्ञात चोर उसके घर की चारदीवारी फांदकर अंदर घुसा और मेन गेट का ताला तोड़ आलमारी का लॉकर तोड़ सोने-चांदी के जेवर तथा नकदी चोरी कर ले गया।

चोरी करते पकड़ा गया तो दंपति को ही पीट दिया

रायपुर। टिकरापारा में एक व्यक्ति ने एक चोर के खिलाफ चोरी करते रंगे हाथ पकड़े जाने पर मारपीट करने की रिपोर्ट दर्ज कराई है। पुलिस के मुताबिक, बृजनगर निवासी महेश्वर अली ने सोनू कांचा के खिलाफ मारपीट करने की शिकायत दर्ज कराई है। महेश्वर ने पुलिस को बताया कि शनिवार तड़के उसे अपने कमरे से खट-खट की आवाज आई तो उसकी नींद खुल गया। इस दौरान कमरे में मौजूद सोनू चोरी करने की नीयत से आलमारी का लॉकर तोड़ने की कोशिश कर रहा था। पकड़े जाने पर सोनू ने महेश्वर तथा उनकी पत्नी के साथ मारपीट की और मौके से फरार हो गया।

शावकों की धमाचौकड़ी देखने विजिटर को करना पड़ेगा इंतजार

हरिभूमि न्यूज ►► रायपुर

बिलासपुर कानन पेंडारी जू से जंगल सफारी लाए गए भाई-बहन जया तथा देवा नाम के व्हाइट टाइगर का एकाकीपन दूर करने सफारी प्रबंधन ने व्यवस्था की है। सफारी प्रबंधन ने पांच माह पूर्व जया नामक व्हाइट टाइगर को मैत्री बाग जू शिफ्ट करने के साथ ही उसके स्थान पर रक्षा नामक व्हाइट टाइगर के साथ अदला-बदली की। भाई-बहन का एकाकीपन दूर होने के बाद जंगल सफारी में एक माह पूर्व देवा तथा रक्षा के मिलन से सफारी में व्हाइट टाइगर का कुनबा बढ़कर दो से पांच पहुंच गया। रक्षा ने एक माह पूर्व तीन व्हाइट टाइगर को जन्म दिया है। तीनों पूरी तरह से स्वस्थ हैं। जंगल सफारी के डायरेक्टर धमशाल गणवीर के मुताबिक तीनों शवकों को वन्यजीव चिकित्सकों की निगरानी में आसुलेशन वार्ड में रखा गया है। शवकों के पास किसी को जाने की अनुमति नहीं है। शवकों के साथ उसकी मां को किसी भी तरह के संक्रमण से बचाए रखने पर्याप्त इंतजाम किए गए हैं।

23 हजार से ज्यादा बूथ में भाजपा की कमेटियां बनीं, अब 15 तक होंगे मंडल अध्यक्ष के चुनाव

हरिभूमि न्यूज ►► रायपुर

प्रदेश भाजपा में संगठन चुनाव चल रहा है। अब मंडलों में अध्यक्ष के चुनाव की प्रक्रिया भी प्रारंभ हो गई है। करीब 25 हजार बूथों में बूथ कमेटियां बनायीं हैं, इसमें से 23 हजार दो सौ बूथों में कमेटियां बन गई हैं। अब तक एक भी बूथ ऐसा सामने नहीं आया है, जहां पर 50 से कम सदस्य होने के कारण एडहॉक कमेटी बनाने की जरूरत पड़ी हो। वैसे सभी बूथों में चुनाव हो गए हैं, कुछ जिलों से अब तक रिपोर्ट नहीं आई है।

भाजपा के नए राष्ट्रीय अध्यक्ष का चुनाव अगले साल जनवरी में होना है। इसके पहले देश के सभी राज्यों में भाजपा के संगठन चुनाव हो रहे हैं। अपने राज्य छत्तीसगढ़ में भी 20 नवंबर से बूथ कमेटियां का चुनाव

अब तक एक भी बूथ 50 से कम सदस्य वाला सामने नहीं आया



15 तक बन जाएंगे सभी मंडलों में अध्यक्ष

भाजपा के 405 मंडलों के चुनाव के लिए 15 दिसंबर का समय तय किया गया है। एक दिसंबर को प्रदेश संगठन की बैठक के कारण मंडलों में चुनाव की प्रक्रिया प्रारंभ नहीं हो सकी। प्रदेश संगठन की बैठक में तय किया गया पहले सभी जिलों में दो दिसंबर को कार्यशाला होगी। ऐसे में दो दिसंबर को सभी जिलों में कार्यशाला के बाद अब तीन दिसंबर से मंडलों में चुनाव की प्रक्रिया प्रारंभ हो गई है। 15 दिसंबर तक सभी मंडलों में अध्यक्ष बन जाएंगे। जो भी दवेदार सामने आएंगे, उनसे पर्यवेक्षक और जिलों के पदाधिकारी बात करके सर्वसम्मति से किसी एक को मंडल अध्यक्ष बनाने का काम करेंगे। जहां पर सर्वसम्मति नहीं बन पाएगी, वहां पर मतदान से चुनाव होगा। किसी भी हाल में मंडल अध्यक्ष 45 साल से ज्यादा का नहीं होगा। कार्यकारिणी में जरूर 45 साल से ज्यादा के पदाधिकारी चल जाएंगे।

प्रारंभ किया गया। यह चुनाव वैसे तो 30 नवंबर तक समाप्त हो जाना था, लेकिन तय समय तक 15 हजार बूथों में ही चुनाव हो सका था, ऐसे में प्रदेश संगठन ने समय सीमा को पांच दिसंबर तक बढ़ाया। तय समय में लगभग बूथों में कमेटियां बन गई हैं। प्रदेश के चुनाव प्रभारी खुबचंद पाख के मुताबिक अब तक 23 हजार दो सौ बूथों में कमेटियां बनने की जानकारी आ चुकी है। बाकी स्थानों से जानकारी आनी अभी बाकी है। जिन बूथों में भाजपा के 50 सदस्य नहीं बने होंगे, वहां पर एडहॉक कमेटी बनाएंगे। इसके बाद यह कमेटी प्रयास करेगी कि वहां पर सदस्य संख्या 50 हो जाए। 50 सदस्य बनने के बाद वहां पर एडहॉक कमेटी के स्थान पर बूथ कमेटी बना देंगे। अब तक रिपोर्ट में एक भी बूथ ऐसा सामने नहीं आया है जहां पर एडहॉक कमेटी बनाने की जरूर पड़ी हो।

खंडहर हो रहे धनसुली के अटल आवास में रहने की मजबूरी, जरूरी सुविधा भी गायब

हरिभूमि न्यूज ►► रायपुर

धनसुली गांव में तीन सौ परिवारों को स्वतंत्र अटल आवास बनाकर देने के बाद हाउसिंग बोर्ड भूल गया है। कॉलोनी में जिन लोगों ने मकान रहने के लिए खरीदा, उन्हें खंडहर होता देखकर किराए पर दे दिया है। इससे वहां की सुखा भी भगवान भरोसे है। आसपास खाली जमीन भी अवैध कब्जे की भेंट चढ़ने लगी है। सालभर में चार बार शिकायत करने पर भी सिर्फ सर्वे हाउसिंग बोर्ड की कॉलोनी में लोग सुविधा को तरसे, सुधार के नाम पर सिर्फ सर्वे विधानसभा के पास धनसुली गांव में 300 अटल आवास रख-खाव के अभाव में खंडहर होने लगे हैं। इसका निर्माण गरीबों को आशियाना और सुविधा देने के लिए किया गया। इसे बनवाने के बाद अधिकारी भूल गए हैं। हाउसिंग बोर्ड ने वर्ष 2008 में कॉलोनी को बनवाया था। इसे 2010 में एक लाख 10 हजार में लोगों को बेचा गया। लोगों से पैसा लेने के बाद जिम्मेदार कॉलोनी की सुध नहीं ले रहे हैं। इससे अटल आवास में प्रापर पेयजल, स्ट्रीट लाइट, सफाई, पानी निकासी के लिए सीवर लाइन की सुविधा भी नहीं मिल रही है। इसके कारण जो लोग कॉलोनी में परिवार के साथ रहते हैं, उन्हें दो कमरे, रसोई, शौचालय और स्नान गृह दिया है, लेकिन पानी निकासी, पेयजल की सुविधा नियमित नहीं होने से आए दिन परेशानी होती है।



सुविधा ही नहीं टैक्स भी अटका

सूत्रों ने बताया कि अटल आवास को जिन लोगों ने खरीदा है, उनसे छत्तीसगढ़ गृह निर्माण मंडल पानी और मेट्रोनेस टैक्स लेता है। दर्जनों परिवार कॉलोनी में ऐसे हैं, जिनके द्वारा सुविधा शुल्क जमा नहीं किया जाता। इससे लोगों पर ब्याज समेत 25 से 30 हजार का टैक्स बकया है। ऐसे लोग मकान नहीं बेच पा रहे हैं, क्योंकि इसके लिए हाउसिंग बोर्ड फ्लॉओसी नहीं दे रहा है। इससे लोग वहां फैली हुई अव्यवस्था से भी बाहर नहीं निकल पा रहे हैं। फंसे हुए लोग भी टैक्स और बकया ब्याज चुकाने से नहीं उबर पाए हैं।



जो समस्या है उन्हें संज्ञान में लेंगे

वहां के लोगों से जुड़ी जो समस्याएं बता रहे हैं, उनके सुधार की प्रक्रिया शुरू की गई है। अगर आसपास कच्चे की स्थिति है, तो उसे भी संज्ञान में लिया जाएगा। - पुरुषोत्तम साहू, ईई, हाउसिंग बोर्ड डिप्टी-2, रायपुर

आस-पास होने लगा है कब्जा

अटल आवास में रहने वाले लोगों ने बताया कि चार बार सुविधा देने मांग की गई। इसके बाद सर्वे किया और फिर अधिकारी सुध लेने नहीं आए। नतीजा यह है कि आस-पास में खाली जमीन पर कुछ लोगों ने झोपड़ी बनाकर रहना शुरू कर दिया है। रात में स्ट्रीट लाइट का अभाव होने का फायदा उठाते हुए वे आए दिन चोरी, मारपीट की घटना करते हैं। किसी प्रकार से अव्यवस्था में सुधार नहीं होने से अब लोगों ने भी मकान किराए पर देकर दूसरी जगह रहना शुरू कर दिया है, इससे समस्या का सुधार भी नहीं हो रहा है।

मूणत ने 3 और वार्डों को दी 1 करोड़ के कार्यों की सौगात



हरिभूमि न्यूज ►► रायपुर

जिससे वार्ड की बड़ी आबादी को सुविधा मिलेगी। ये पुलिया अग्रोहा कालोनी के पास, साईं मंदिर क्षेत्र और विप्र नगर में थोड़ी-थोड़ी दूरी वाली कंक्रीट रोड के साथ बनाई जाएंगी। श्री मूणत ने इस वार्ड में पहले उन्होंने पांच सामुदायिक भवनों की मरम्मत तथा विस्तार के लिए पांच-पांच लाख के हिसाब से 25 लाख रुपए का फंड न सिर्फ मंजूर करवाया, बल्कि इनका काम शुरू करवा दिया। ये सामुदायिक भवन मरम्मत के लिए कुल मिलाकर 51 लाख रुपए के काम शुरू करवाए हैं। उन्होंने कहा, सारे काम निर्धारित समय पर पूरे होंगे और क्वालिटी से किसी सामुदायिक भवन तरह का समझौता नहीं होगा, इसके निर्देश निगम अफसरों को दे दिए गए हैं। उन्होंने अपने क्षेत्र के सभी वार्डों के लोगों से अपील की कि जनसुविधा से जुड़ी कोई भी जरूरत वे सीधे आकर बता सकते हैं। प्रार्थमिकता के आधार पर इन कार्यों का एस्टीमेट बनाकर फंड की व्यवस्था की जाएगी और काम तुरंत शुरू कर दिया जाएगा।

सेक्सटार्सन का भय दिखाकर लूट, पांच गिरफ्तार छाए बादलों से मौसम में बदलाव आज-कल हल्की बारिश के आसार

हरिभूमि न्यूज ►► रायपुर

आमानाका थाना क्षेत्र में सुनियोजित तरीके से अपने झांसा में लेकर सेक्सटार्सन का भय दिखाकर आधा दर्जन से ज्यादा लोगों के साथ मारपीट कर लूट करने के आरोप में पुलिस ने दो महिला सहित पांच लोगों को गिरफ्तार किया है। गिरफ्तार आरोपियों में एक फर्जी पुलिस भी शामिल है। बदमाशों ने एक मोबाइल कंपनी में काम करने वाले कर्मी को वाई-फाई लगाने का झांसा देकर आठ हजार रुपए की लूट की थी। पुलिस के मुताबिक राघव मिश्रा सहित अन्य से लूट करने के आरोप में आमानाका निवासी प्रदीप सिंग बोपायरा, कबीर नगर मोंडिया सिटी निवासी यश प्रजापति, कोटा निवासी मदन सोना, कबीर नगर निवासी खुशबू तिवारी, आमानाका डुमरतलाब निवासी अन्नू अग्रवाल को गिरफ्तार किया गया है। पुलिस के मुताबिक प्रदीप सिंग के खिलाफ पूर्व में भी अपराध दर्ज है।



मागने पर बंधक बनाकर लूटपाट

पुलिस के अनुसार राघव ने स्थिति को मांफते हुए घर से मां का कॉल आने की बात कह कर मागने की कोशिश की। घर के बाहर पहले खुशबू तथा अन्नू के साथियों ने राघव को घेर लिया। इसमें एक आरोपी ने अपने आचक पुलिसकर्मी बताकर राघव के साथ मारपीट की। इसके बाद एक बदमाश ने राघव के गले में चाकू अडककर पेंमेंट गेटव से यश के अकाउंट में जबबरन आठ हजार रुपए ट्रांसफर करवाया।

पेंमेंट गेटव के नंबर से पकड़े गए बदमाश

पुलिस गिरफ्तार में आए बदमाशों को यकीन था कि राघव उनके खिलाफ पुलिस में शिकायत दर्ज नहीं कराएगा। इसीलिए बदमाशों ने राघव के पास नकदी रकम नहीं होने के बावजूद उसके मोबाइल के पेंमेंट गेटव से रकम ट्रांसफर कराने का साहस दिखाया। पुलिस ने मोबाइल के माध्यम से बदमाशों के अकाउंट में ट्रांसफर किए गए पेंमेंट गेटव के नंबर के आधार पर ट्रेस कर गिरफ्तार किया।

आधा दर्जन से ज्यादा लोगों के साथ लूट

पुलिस के मुताबिक सेक्सटार्सन के आरोप में गिरफ्तार गिरोह ने आधा दर्जन से ज्यादा लोगों को झांसा देकर सूतसान जगह पर बुलाकर लूट की है। लोक लाज के भय से लोग थाने में शिकायत करने से हलते थे। इसका फायदा उठाकर बदमाश लोगों के साथ ऑनलाइन लूट की घटना को अंजाम देते थे।

वाई-फाई लगाने का झांसा देकर बुलाया

पुलिस के अनुसार अन्नू अववाल ने यश प्रजापति के परिचित राघव का मोबाइल नंबर हासिल कर अपने घर में वाई-फाई लगाने का लालच दिया। अन्नू ने राघव को अपना नाम पयल साहू बताया। अन्नू द्वारा भेजे गए मोबाइल लोकेशन पर राघव पहुंचा, तो सूतसान जगह पर अन्नू राघव को एक झोपड़ीनुमा मकान में ले गए। वहां खुशबू पहले से मौजूद थीं। इस दौरान खुशबू ने राघव पर फिजिकल संबंध बनाने दबाव बनाया।

हरिभूमि न्यूज ►► रायपुर

छाए बादलों के प्रभाव से रायपुर समेत मध्य और बस्तर सहित दक्षिण में मौसम में बदलाव हो गया है। हवा की गति अधिक होने की वजह से दिन में ठंडकता बढ़ी है, मगर रात का पारा चढ़ा हुआ है। रविवार और सोमवार को दोनों हिस्सों में हल्की बारिश अथवा बूदाबादी की संभावना है। बंगाल की खाड़ी से पर्याप्त मात्रा में आने वाली नमी के साथ पूर्वी मध्यप्रदेश और उससे लगे छत्तीसगढ़ के ऊपर हवा का सम्मिलन हो रहा है। इसका असर उत्तर को छोड़कर प्रदेश के अन्य हिस्सों में हो रहा है। शनिवार को जगदलपुर में 11.5 मिमी. बारिश हुई, वहीं शहर में दोपहर कुछ दर तक छींटे पड़े। इसके बाद हवा की गति अधिक होने की वजह से ठंडकता का अहसास होता रहा। मौसम विज्ञान केंद्र के विशेषज्ञों का कहना है कि अगले दो दिन तक प्रदेश में हल्की से मध्यम वर्षा का दौर बन रहा है। रविवार शाम से लेकर सोमवार की रात तक रायपुर समेत कई इलाकों में हल्की बारिश की प्रबल संभावना है। दस दिसंबर के बाद मौसम सामान्य होना प्रारंभ



उत्तर में ठंड का असर

मौसम विशेषज्ञों के मुताबिक उत्तर यानी सरगुजा और उससे लगे बिलासपुर संभाग में मौसम का बदलाव नहीं होगा। रात के वक्त वहां अच्छी ठंड पड़ रही है और तापमान आठ डिग्री सेल्सियस तक दर्ज किया जा रहा है। बीते चौबीस घंटे में सबसे कम तापमान 8.8 अब्कापुर का दर्ज किया गया था।

सफारी में व्हाइट टाइगर के तीन शावक दो माह बाद करेंगे धमाचौकड़ी

हरिभूमि न्यूज ►► रायपुर



दो माह बाद विजिटर धमाचौकड़ी देख सकते हैं सफारी में व्हाइट टाइगर के शावकों की धमाचौकड़ी देखने सफारी में आने वाले विजिटर को इंतजार करना होगा। विजिटर शावकों की धमाचौकड़ी दो माह बाद देख सकते हैं। शावकों की उम्र महज एक माह है, इसलिए शावकों को अभी खुले में नहीं छोड़ा जा सकता। शावक आंचों में के पास पर्याप्त समय तक रह सकें, इसके लिए रक्षा को भी खुले में नहीं छोड़ा जा रहा।

प्रबंधन का दावा - ठंड से बचाने उपाय किए गए

सफारी प्रबंधन के मुताबिक शावकों के किसी तरह से संक्रमण के साथ ठंड से बचाने उपाय किए गए हैं। जिस जगह शावकों के साथ उनकी मां को रखा गया है, वहां किसी को जाने की अनुमति नहीं है। इसकी वजह शावकों को इंसानों के माध्यम से किसी तरह के संक्रमण फैलाने से बचाना है। साथ ही इंसानी आहट से शावक तथा उनकी मां को किसी भी तरह से स्ट्रेस से बचाना है। व्हाइट टाइगर की संख्या 16 पहुंची सफारी में रक्षा नामक व्हाइट टाइगर द्वारा तीन शावकों के जन्म देने के बाद प्रदेश के मैत्रीबाग, कानन पेंडारी तथा जंगल सफारी जू में सफेद बाघ की संख्या 13 से बढ़कर 16 हो गई है। वर्तमान में जंगल सफारी में व्हाइट टाइगर की संख्या दो से बढ़कर पांच, मैत्रीबाग में आठ तथा कानन पेंडारी जू में व्हाइट टाइगर की संख्या तीन है।

मुख्यमंत्री ने मिलर्स को दिया आश्वासन उनकी मांगें अगले कैबिनेट में रखी जाएंगी

हरिभूमि न्यूज ►► रायपुर

मुख्यमंत्री विष्णु देव साय ने प्रदेश के मिलर्स की समस्याओं के समाधान को लेकर आश्वासन दिया है कि अगली कैबिनेट की बैठक में इसे रखा जाएगा। छत्तीसगढ़ प्रदेश राइस मिलर्स एसोसिएशन के अध्यक्ष एवं सभी जिलों के अध्यक्ष ने मुख्यमंत्री निवास में उनसे मुलाकात की। प्रदेशभर के मिलर्स ने केस्टम मिलिंग कार्य करने सहमति दी है, इसके बाद सभी जिलों में सीएमआर कार्य आरंभ हो गया है। पिछले दिनों मुख्यमंत्री से चर्चा के बाद मांगें पूरी न होने पर प्रदेशभर के राइस मिलर्स पंजीयन से लेकर अनुबंध का कार्य न कर धान का उठाव नहीं कर रहे थे। धान का उठाव नहीं होने से सोसाइटी में अव्यवस्था और किसानों को परेशानी हो रही थी। समाधान के लिए अनेक स्तर पर शासन और प्रदेश मिलर्स एसोसिएशन के बीच चर्चा हुई। प्रोत्साहन राशि, मिलर्स का बकाया भुगतान, परिवहन व्यय इत्यादि को लेकर गतिरोध बना हुआ था, जिसके बाद प्रदेश



के स्वास्थ्य मंत्री श्याम बिहारी जायसवाल के निवास पर मुख्यमंत्री के निर्देश पर प्रदेश एसोसिएशन के साथ बैठक हुई। इसमें मिलर्स की सभी प्रमुख मांगों के साथ अनुबंध की विभिन्न कंडिकाओं में संशोधन पर सहमति बनी। मंत्री श्याम बिहारी जायसवाल ने प्रदेश एसोसिएशन अध्यक्ष योगेश अग्रवाल के साथ सभी पदाधिकारियों को मुख्यमंत्री से मुलाकात कराया। इसमें मुख्यमंत्री ने मिलर्स को दिए आश्वासन को अगले कैबिनेट में पूरा करने टोस आश्वासन दिया।

अनुबंध कर करेंगे धान उठाव : योगेश
एसोसिएशन के राइस मिलर्स एसोसिएशन के प्रदेश अध्यक्ष योगेश अग्रवाल ने इस अवसर पर कहा, मिलर्स तुरंत अनुबंध कर धान का उठाव करेंगे। किसानों को किसी तरह की समस्या नहीं होगी। उन्होंने अपने मिलर्स साथियों से तत्काल सीएमआर कार्य करने अपील जारी की है। अन्य समस्याओं के लिए मार्कफेड के प्रबंध संचालक रमेश शर्मा के साथ भी बैठक हुई, जिसमें अनुबंध के विभिन्न प्रावधान में संशोधन को लेकर सहमति बनी।

खबर संक्षेप
एसीआई के डॉ. श्रीवास्तव को कार्डियोलॉजिकल सोसाइटी ऑफ इंडिया का फैलो सम्मान



रायपुर। डॉ. भीमराव आंबेडकर स्मृति चिकित्सालय स्थित एडवांस कार्डियक इंस्टीट्यूट के कार्डियोलॉजी विभागाध्यक्ष डॉ. (प्रो.) डॉ. स्मित श्रीवास्तव को कार्डियोलॉजिकल सोसाइटी ऑफ इंडिया का फैलो सम्मान मिला है। यह सम्मान प्राप्त करने वाले राज्य के पहले कार्डियोलॉजिस्ट बने हैं डॉ. श्रीवास्तव। उन्हें लखनऊ में राष्ट्रीय सम्मेलन में कार्डियोलॉजिकल सोसाइटी ऑफ इंडिया के फैलो का सम्मान देश के रक्षा मंत्री राजनाथ सिंह के हाथों मिला। देशभर से मात्र 15 कार्डियोलॉजिस्ट इस सम्मान के लिए चयनित किए गए हैं।

पंजाब केसरी रोड पर होगा नई नाली का निर्माण

रायपुर। साईनगर जोरा की जनता को पंजाब केसरी रोड पर नई नाली निर्माण के लिए 75 लाख रुपये से भी ऊपर की धनराशि की सौगात मिलेगी। विगत वर्ष का इंजार् समाप्त होता देखकर साईनगर, प्रोफेसर कॉलोनी और जोरा की जनता में हर्ष की लहर व्याप्त हो गई है। यह राशि मुख्यमंत्री छत्तीसगढ़ शासन और क्षेत्रीय विधायक अनुज शर्मा, धरसीवा विधानसभा से डॉ. देवेंद्र कुमार सूर्यवंशी, पूर्व अध्यक्ष, साई दर्शन आवासीय समिति साईनगर के संयुक्त प्रयासों से नई नाली निर्माण के लिए नगर निगम द्वारा 75 लाख रुपये से भी ऊपर का प्राक्कलन तैयार करके प्रशासनिक एवं वित्तीय स्वीकृति बाबत शासन की ओर बढ़ा दिया गया है।

साईंस कॉलेज यूथ हब तोड़ने के विरोध में उर्ते पूर्व विधायक

रायपुर। साईंस कॉलेज यूथ हब को तोड़ने को लेकर शनिवार को पूर्व विधायक विकास उपाध्याय ने दुकानदारों और कांग्रेस कार्यकर्ताओं के साथ विरोध प्रदर्शन किया। उन्होंने रायपुर पश्चिम विधायक राजेश मूणत और भाजपा नेताओं पर निशाना साधते हुए बीजेपी सरकार पर रोजगार छीनने आरोप लगाया। उन्होंने कहा, साईंस कॉलेज यूथ हब 8 से 9 करोड़ की लागत से बनी स्मार्ट सिटी की योजना थी, जिसको इम्प्लीमेंट सरकार के अधिकारियों ने किया। इसमें किसी भी प्रकार का विवाद नहीं, बल्कि जो रायपुर पश्चिम के विधायक हैं, उनकी एक जिद और हठधर्मिता के कारण वो उसे उजाड़ने का काम उसे तोड़ने का काम बखूबी करते हैं। उन्होंने कहा, लगभग सात-डेढ़ साल से इस यूथ हब में स्टालों का संचालन हो रहा है, जबकि इसको लेकर विधायक राजेश मूणत द्वारा पूर्व में अफवाह फैलाई गई कि इसके खुलने से अपराध को बढ़ावा मिलेगा, नशे के कारोबार बढ़ेंगे, चाकूबाजी और हत्या, बलात्कार जैसी घटनाएं होंगी।

जिला साहू संघ ने किया जिला स्तरीय युवक युवती परिचय सम्मेलन

हरिभूमि न्यूज | बालोद
आदर्श विवाह साहू समाज की ही पहल है, जो वर्तमान में सर्व समाज के लिए अनुकरणीय है। इसी प्रकार सामाजिक स्तर पर विवाह योग्य युवक-युवती परिचय सम्मेलन हमारी भारतीय संस्कृति की उत्कृष्ट पहचान बनते जा रही है। ऐसे परिचय सम्मेलन के माध्यम से अलग-अलग शहरों के सामाजिकजन एक ही स्थान पर एकत्र होकर सुयोग्य वर वधु तथा युवक-युवती सुयोग्य जीवन साथी का चयन करते हैं। वर्तमान समय में ऐसे आयोजन समाज को संगठित करने की दिशा में भी सार्थक साबित हो रहा है।

उक्त उद्धार जिला साहू संघ द्वारा रविवार को आयोजित जिला स्तरीय साहू समाज युवक युवती परिचय सम्मेलन के अवसर पर साहू संघ के प्रदेश अध्यक्ष टहलसिंग साहू ने व्यक्त किए। कार्यक्रम की अध्यक्षता कर रहे जिला साहू संघ अध्यक्ष सोमन साहू ने कहा कि संघ द्वारा प्रतिवर्ष आयोजित परिचय सम्मेलन बहुत ही कारगर साबित हो रहा है। सम्मेलन के माध्यम से ही प्रतिवर्ष अनेक युवक-युवती की सुयोग्य जीवन साथी की तलाश पूरी हो रही है।

बैंकों से ऋण लेकर दूसरे को दिया, आरोपी ने नहीं पटाया किस्त, अब बैंकों का दबाव ज्यादा लाभ के लालच में फंसीं सैकड़ों महिलाएं, लिखाई धोखाधड़ी की रिपोर्ट

हरिभूमि न्यूज | गुरुपुर

ब्लाक के दर्जनभर से अधिक ग्रामों की सैकड़ों महिलाओं के नाम से करोड़ों रुपये का लोन लेकर भुगतान नहीं करने पर पीड़ित महिलाओं ने थाने में शिकायत दर्ज कराई है। लगभग 86 महिलाओं के साथ लोन दिलाने के नाम पर करोड़ों रुपए की धोखाधड़ी का मामला सामने आया है। प्रार्थियों की संख्या एवं राशि और बढ़ सकती है। इस राशि को आरोपी ने शेर बाजार एवं क्रिप्टो कैसीसों में लगाया है। अब उसमें नुकसान होने के कारण आरोपी ऋण की राशि का किस्त जमा नहीं कर पा रहा है जिससे यह मामला सामने आया है।

शनिवार एवं रविवार को ग्राम बड़भूम, नारागांव और भुलनडबरी के पीड़ित महिलाएं गुरु स्थित विधायक संगीता सिन्हा और पूर्व विधायक भैया राम सिन्हा से मुलाकात कर मामले की जानकारी दी। प्राप्त जानकारी के अनुसार आरोपी ने एक एक महिलाओं के नाम से कई बैंकों से लोन निकाला है। यह सब प्रार्थी महिलाओं की जानकारी व सहमति से हुआ है। महिलाओं ने स्वरोजगार के नाम पर लोन



आरोपियों से पूछताछ कर रही पुलिस

मामले में पुलिस विभाग कुछ बताने से बच रही है। रविवार को पुलिस आरोपियों को पकड़ कर थाना लाकर पूछताछ कर रही है। मामले में अब तक अपराध कायम नहीं हुआ है। पूर्व विधायक भैया राम सिन्हा ने कहा कि महिलाएं थाने में शिकायत करने गई थीं, पर पुलिस ने नहीं सुनी। उसके बाद महिलाएं मेरे कार्यालय पहुंचीं एवं अपने साथ हुए धोखाधड़ी की जानकारी दी। मैंने पुलिस विभाग के अधिकारियों को मामले में गंभीरता से कार्रवाई करते हुए पीड़ितों को न्याय दिलाने कहा है।

निकाला था, जो संस्था से जुड़े हुए लोग थे वे निकाले गए लोन से नाममात्र की राशि देती थी और बाकी पैसा रोजगार में लगाने की बात कहते हुए दूसरी जगहों पर निवेश करे थे। कुछ माह तक सब ठीक चलता रहा, पर जब किस्त जमा नहीं हुई और बैंक

में लिया गया। नारागांव की महिलाओं ने बताया कि उनके गांव की सरिता करियाम ने ऋण के लिए प्रेरित किया एवं उनके मार्गदर्शन में ही कई बैंकों से ऋण स्वीकृत हुए। यह भी आरोप है कि आरोपी ने कई बैंकों से एक ही महिला के नाम से ऋण स्वीकृत कराए।

कई लोगों के नाम से कई बैंकों का ऋण मिलकर 10 से 20 लाख तक की रकम निकाली गई है। उन्होंने बताया कि परेगुडा बाईपास रोड बालोद में खोलबहरा कैवय के द्वारा 50 रुपये के स्टॉप पेपर में पैसों के लेनदेन से संबंधित शपथ पत्र भरवाया गया है। जिसमें कितना पैसा निकाला गया है कितना मासिक किस्त चुकाना है इसका जिक्र किया गया है। नारागांव में ही अकेले करीब एक करोड़ से अधिक की धोखाधड़ी हुई है। वहीं मुख्य आरोपित खोलबहरा दफ्तर बंद कर फरार है।

पीड़ित महिलाओं में पूर्णिया, ललिता, महिमा राजेश्वरी, सविता, रेखा, गंगाबाई, चित्रलेखा, ममता, मंजू, संत बाई, पुष्पा आदि ने सरिता करियाम और उनके पति चंद्रशेखर के विरुद्ध थाने में एफआइआर दर्ज करने के लिए आवेदन सौंपा।

जिला स्तरीय पैरा एथलेटिक्स स्पर्धा में दिव्यांगों ने किया प्रतिभा का प्रदर्शन



हरिभूमि न्यूज | बालोद

रविवार को जिला स्तरीय पैरा एथलेटिक्स प्रतियोगिता का आयोजन पैरा स्पोर्ट्स एसोसिएशन ऑफ बालोद द्वारा सरयू प्रयाद अग्रवाल स्टेडियम गंजपारा बालोद में किया गया। दिव्यांगों के लिए विशेष रूप से यह प्रतियोगिता पहली बार जिले में आयोजित की गई। प्रतियोगिता दृष्टिबाधित, अर्ध्र्य बाधित तथा व्हील चेयर महिला, पुरुष दिव्यांगों के लिए सब जूनियर वर्ग 08-15 वर्ष, जूनियर वर्ग 15-21 वर्ष सीनियर वर्ग 21 वर्ष से ऊपर के लिए आयोजित की गई थी। इस खेलकूद एथलेटिक्स प्रतियोगिता में मुख्य रूप से 100 मीटर, 200 मीटर, 400 मीटर मीटर, 800 मीटर दौड़, लांग जम्प, हाई जम्प, तवा फेक, गोला फेक, भाला फेक के तहत कई दिव्यांग खिलाड़ियों ने भाग लिया तथा



अपनी प्रतिभा का प्रदर्शन किया। एसोसिएशन के अध्यक्ष कमलेश कुमार निषाद, सचिव दुष्यंत कुमार, कोषाध्यक्ष देवराज पटेल, संरक्षक हरिराम कोराम ने बताया कि यह प्रतियोगिता पैरालिम्पिक कमेटी ऑफ इंडिया के मापदण्डों के अनुसार कराई गई। इसके आधार पर दिव्यांग खिलाड़ियों को आगामी राष्ट्रीय एवं अंतरराष्ट्रीय प्रतियोगिता में भाग लेने का अवसर मिलेगा।

बीजू योजना के समकक्ष हो आयुष्मान का पैकेज संशोधन की उठी डिमांड

रायपुर। पिछले दस साल से लंबित आयुष्मान स्वास्थ्य सहायता योजना के पैकेज को ओडिशा के बीजू स्वास्थ्य कार्यक्रम के समकक्ष लाने की सिफारिश की गई है। इसके साथ लगातार डिमांड के बाद भी लंबित भुगतान पर किसी तरह की ठोस पहल नहीं किए जाने पर चिकित्सकों ने चिंता जताई है। इंडियन मेडिकल एसोसिएशन के रायपुर अध्यक्ष डा. राकेश गुप्ता, सचिव डा. विजयवर्धन सिंह तथा डा. विकास अग्रवाल ने स्वास्थ्य मंत्री श्याम बिहारी जायसवाल के नाम श्याम सौंपकर अपनी मांग दोहराई है। डा. गुप्ता ने बताया कि सभी शासकीय और निजी अस्पतालों का आयुष्मान भारत स्वास्थ्य योजना अंतर्गत करीब 1500 करोड़ का भुगतान कई महीनों से लंबित है। सामान्य सभा की मीटिंग में आईएमए प्रतिनिधियों ने सहमति जताई है कि बकाया राशि का भुगतान ना होने पर अस्पताल संचालक उपवास सहित धरना प्रदर्शन को बाध्य होंगे। इस दौरान भुगतान की पारदर्शी प्रणाली विकसित किए पर भी जोर दिया गया है। स्वास्थ्य मंत्री को जानकारी दी गई है कि जुलाई 2024 के बाद एक प्रतिशत ब्याज सहित लंबित भुगतान का निराकरण किया जाए।

पेज 9 का रेष

ज्यादा लाभ के झांसे ...

4 लाख रुपए, ग्राम सिंघनवाही की महिलाओं ने 35 लाख, मंगलतराई, कुरूभाट, बम्कनी, पथराटोला, कुसुमकसा, अड़जाल, गुजरा, सुवरबोड़ सहित अन्य ग्रामों से भी महिलाओं से करोड़ों रुपए की ऋण की राशि बैंक से निकलवा कर ले जाने की शिकायत मिल रही है। बताया जा रहा है कि महिलाओं के नाम पर विभिन्न बैंकों से ऋण लिया गया है।

विकासखंडस्तरीय युवा उत्सव में 245 युवाओं ने दिखाई प्रतिभा



हरिभूमि न्यूज | दिल्लीराजहरा

डौंडी विकासखण्ड स्तरीय युवा उत्सव 2024 का आयोजन सरस्वती शिशु मंदिर उच्चतर माध्यमिक विद्यालय दिल्लीराजहरा में शुक्रवार को हुआ। कार्यक्रम के मुख्य अतिथि राकेश द्विवेदी मण्डल अध्यक्ष भाजपा दिल्लीराजहरा थे, अध्यक्षता जय सिंह भारद्वाज बीईओ डौंडी ने की। विशेष अतिथि डीडी मण्डले सीईओ जनपद पंचायत डौंडी, अब्दुल इब्राहिम उपाध्यक्ष नगर पंचायत चिखलाकसा, शेखर रेड्डी व्यवस्थापक, सचिवानंद शर्मा बीआरसीसी, भूपेन्द्र तिवारी प्राचार्य सशिमं दल्लेराजहरा थे। कार्यक्रम को संबोधित करते हुए विकासखण्ड शिक्षा अधिकारी जेएस



भारद्वाज ने बताया कि युवा उत्सव के लिए खण्ड स्तर पर 248 युवाओं का पंजीयन हुआ था, जिनमें से 245 युवाओं की शानदार उपस्थिति रही। मुख्य अतिथि राकेश द्विवेदी ने कहा कि केन्द्र सरकार द्वारा युवाओं की प्रतिभा को आगे बढ़ाने व क्षेत्रीय कलाकार को मंच प्रदान करने के लिए इसका आयोजन किया जा रहा है। इसमें आप सभी बेहतर मेहनत कर अच्छा प्रदर्शन करें, जिससे जिले के लिए चयनित होंगे। विशेष अतिथि

डीडी मण्डले ने भी युवाओं को प्रोत्साहित किया। विकासखण्ड स्तर पर कार्यक्रम प्रभारी चन्द्रशेखर पवार, टीएस पारकर व साक्षी देवांगन ने बताया कि प्रतियोगिता में प्रथम स्थान प्राप्त करने वाले युवा जिला स्तरीय युवा उत्सव 9 दिसम्बर 2024 को सुबह 10 बजे तक सरदार पटेल मैदान में प्रभारी शिक्षक के साथ शामिल होंगे। आने जाने का किराया संस्था से बालोद व वापसी का दिया जाएगा।

सामाजिक मंच पर जुटे जीवन साथी की तलाश में युवक-युवती और दिया परिचय



हरिभूमि न्यूज | बालोद
इस वर्ष भी तैलिक ज्योति पत्रिका अंक 15 का प्रकाशन किया गया है, जिसमें बालोद जिले के साथ ही दुर्ग, राजनांदांग, धमतरी, कांकेर, रायपुर तथा अन्य जिले के सामाजिक युवक-युवती का फोटो सहित परिचय प्रकाशित किया गया है। युवक-युवतियों ने दिया परिचय, बताया कैसा जीवन साथी चाहिए कार्यक्रम के दौरान बड़ी संख्या में समाज के युवक-युवतियों ने अपना परिचय मंच में दिया और बताया कि वह अपना जीवन साथी कैसा चाहते हैं। तैलिक ज्योति पत्रिका प्रकाशन में संपादक डॉ केआर साहू, संपादक मंडल भोलाराम साहू, हरिशचन्द्र गंजीर, हरीश साहू, रामस्वरूप साहू, लेखराम साहू का अहम योगदान रहा। कार्यक्रम का संचालन जिला महामंत्री विजय साहू ने किया। कार्यक्रम में धिराजसिंह साहू, पंच कुमार साहू, जितेन्द्र साहू, कृष्णाराम साहू, आरडी साहू, तोरणलाल साहू, विजय साहू, बंशीलाल साहू, लेखराम साहू, अंजनी साहू सहित बड़ी संख्या में समाज के लोग उपस्थित थे।

घर, खेत एवं प्लाट में पानी जांच करवाने के लिए संपर्क करें
देश के नंबर 1 ग्राऊंड वाटर चेकर
Sorry bhai से
अधिक जानकारी के लिए हमारे यूट्यूब चैनल **Kisan ka bore** को सब्सक्राइब करें...
मो.: 7000716599, 9301831212
बोर खुदाई करवाने से पहले पानी जांच अवश्य करवा ले

Health Town
राज-राजेश्वरी आयुर्वेदिक चिकित्सा केन्द्र
(22 वर्षों से क्षेत्र में अनुभवी चिकित्सक)
क्षार-सूत्र चिकित्सा केन्द्र, रायपुर मो. 9039050422, 91794 55561
पाइल्स, फिशर, फिस्टूला विशेषज्ञ
१० अशोक विहार, स्ट्रीट नंबर ३, सरस्वती दाल मिल के सामने, मंडी गेट के सामने, पंडरी रायपुर। १० मनसा वेम्बर्, कल्याण हॉस्पिटल के पीछे, बिलासपुर रोड, फाकड़ा रायपुर।
हिअरज़ॅप™
आज ही मुफ्त श्रवण परीक्षण कराएं।
श्रवण यंत्र पर भारी बुर | कोक्लियर इम्प्लॉन्ट (पारामै) | स्पीच थेरेपी
हमारी स्टरी छत्तीसगढ़ में: अंबिकापुर | मिलाई | बिलासपुर | रायपुर | जगदलपुर | कोरबा
MAHARASHTRA | TAMILNADU | KERALA | KARNATAKA | ANDHRA PRADESH
TELANGANA | WEST BENGAL | BIHAR | JHARKHAND | CHHATTISGARH
9659 455 455
विज्ञापन हेतु संपर्क करें: 0771-4242213, 7987119756, 9303508130

खबर संक्षेप

धर्म परिवर्तन संबंधी खबर प्रकाशन पर मारपीट की शिकायत, मामला दर्ज
बालोद। गुण्डरदेही में ईसाई धर्म मानने वालों का खबर प्रकाशन करने वाले पत्रकार एवं उसके परिवार पर जानलेवा हमला किये जाने का मामला सामने आया है। हिंदू धर्म के लिए नासूर बन रही अवैध प्रार्थना सभा का आयोजन रुकने का नाम नहीं ले रहा है। तो दूसरी ओर भोले भाले लोगों को बहला फुसलाकर पुरानी बीमारी ठीक होने का व पैसों का लालच देकर उसका धर्म परिवर्तन करने का काम क्षेत्र में जोरों शोरों से चल रहा है। इसे लेकर समय-समय पर हिंदू संगठनों द्वारा इसका विरोध भी किया जाता आ रहा है। मिली जानकारी के अनुसार गुण्डरदेही नगर के वार्ड क्रमांक 03 के एक परिवार द्वारा ईसाई धर्म को मानने की बात सामने आई थी। इसे लेकर कई बार सामाजिक मीटिंग के जरिए उनको ऐसा नहीं करने को कहा गया, इसके बावजूद भी ये लोग ईसाई धर्म में जाया करते थे। बार बार समझाइश के बाद भी उनके जाने की जानकारी मिलने के बाद समाज द्वारा उन्हें कड़ी चेतावनी दी गई। इस संबंध में गुंडरदेही के एक पत्रकार द्वारा खबर का प्रकाशन किया गया था। खबर प्रकाशन के बाद आक्रोशित होकर उक्त परिवार के सदस्यों द्वारा मारपीट किए जाने का मामला सामने आया है। वहीं, बीच बचाव करने आए उनके पिताजी एवं बुआ पर भी इन लोगों ने हमला किया गया। मामले में प्राथी चंदन पटेल के आवेदन पर आरोपियों के खिलाफ धारा 296, 351(2), 115(2), 3(5) के तहत गुण्डरदेही थाना में अपराध कायम किया गया है।

वोट लिस्ट से नाम कटने पर बीएलओ को धमकी भिन्लाई।

वोट लिस्ट से नाम कटने को लेकर एक युवक ने बीएलओ को धमकी देने का मामला सामने आया है। जिसका वीडियो सोशल मीडिया में वायरल हो गया है। युवक विवाद करने स्कूल तक चला गया था। मिली जानकारी के मुताबिक शाही नगर कैम्प 1 में संचालित पूर्व माध्यमिक शाला में शुरुकार को जितेंद्र यादव उर्फ जीतू शराब के नशे में पहुंचा और स्कूल में जमकर बवाल करने लगा। जीतू काफी नशे में था। उसने बीएलओ को धमकाना शुरू कर दिया। उसकी हरकत का पूरा वीडियो एक कर्मी ने बना लिया। वीडियो में जीतू शिक्षकों को धमकी देता दिख रहा है। स्कूल की शिक्षिका नीता ने जीतू को समझाने का प्रयास किया लेकिन उसे ही जान से मारने की धमकी दे डाली।

कुत्ते को बचाने की कोशिश में चौक से टकराई कार

भिलाई। शुरुकार की देर रात एक कार तेज रफ्तार से आ रही थी। इस दौरान सड़क पर कुत्ते थे। जिसे बचाने के चक्कर में चौक पर कार को चढ़ा दिया। हादसे में किसी को कोई चोट नहीं आई लेकिन कार चौक को तोड़ते हुए भीतर घूस गया। कार बुरी तरह क्षतिग्रस्त हो गया है। मिली जानकारी के मुताबिक कार सीजी 07 बीएफ 5470 के चालक ने तेज रफ्तार से आ रहा था। इस दौरान अचानक कुत्ता सामने आ जाने से कार अनियंत्रित हो गया। घटना सेक्टर 4 चौक का है, कार चालक तेज रफ्तार समें था जो लोहे के धरिल में जा घुसा है। कार में सिर्फ एक की युवक बैठा हुआ था। हादसे में चालक को कोई खास चोट नहीं आई है। लेकिन कार बुरी तरह क्षतिग्रस्त हो गया।

सौ करोड़ की ठगी के आरोपी डॉ. खंडूजा की जमानत याचिका तीसरी बार खारिज

भिलाई। वितीय धोखाधड़ी के आरोप में जेल में बंद अपोलो हॉस्पिटल के पूर्व डायरेक्टर डॉ. मनमोहन खंडूजा की जमानत याचिका को कोर्ट ने शनिवार को तीसरी बार खारिज कर दिया। आरोपी अभी जेल में रहेगा। बीएसपी से सेवानिवृत्त शरदा प्रसाद से लाखों की ठगी की शिकायत के बाद स्मृति नगर चौकी के डॉ. खंडूजा को खिलाफ अपराध पंजीबद्ध किया था। इस मामले में स्मृति नगर चौकी ने जेल पहुंचकर डॉ. खंडूजा की फार्मल गिरफ्तार की प्रक्रिया पूर्ण की थी।

लकवा रोग, हाथ पैर में दर्द, चर्म रोग, बवासीर, पेट रोग, मूत्र रोग, केश रोग, स्त्री एवं पुरुषों के गुप्त रोग, शुगर रोग, बुखार, सर्दी-खांसी, श्वास-दमा, दांत रोग में (निःशुल्क सलाह) तुरंत आराम के लिए तुलसी आयुर्वेदिक चिकित्सालय
पता - उपाध्याय नर्सिंग होम के सामने, धमती (सुबह 7 से 10 बजे तक) मो. नं. : 9993010732

आयोजन : 25 वर्ष पहले शुरू हुआ था कार्यक्रम

हथौद में श्रीमद् भगवत गीता जयंती उत्सव 11 को, तैयारियों को लेकर हुई बैठक

हरिभूमि न्यूज ▶▶ बालोद

जिला मुख्यालय से 13 किमी दूर स्थित मुक्त आश्रम हथौद में श्रीमद् भगवत गीता जयंती उत्सव का आयोजन 11 दिसंबर को रजत जयंती उत्सव के रूप में किया जाएगा। कार्यक्रम की तैयारियों को लेकर महर्षि मुक्ताश्रम न्यास के प्रबंधकारिणी समिति की बैठक अध्यक्ष गोविंद राम साहू की अध्यक्षता में आयोजित हुई। बैठक में सर्व सम्मति से प्रस्ताव पारित किया गया कि सुबह 9 बजे भगवान योगेश्वर श्री कृष्ण जी की और श्रीमद् भगवद गीता माता की पूजा अर्चना आचार्य मनोज शर्मा सोरर द्वारा की जाएगी। 10 बजे से साधकों द्वारा आद्योपांत अट्टारह अध्याय गीता पारायण होगा।



दोपहर 11 बजे से मुक्तनुचार गिरिजा देवी शर्मा द्वारा प्रवचन होगा। 2 से 2:30 बजे भोजन प्रसादी, द्वितीय सत्र में प्रवचन बाल योगेश्वर श्री राम बालक दास जामडीपाट द्वारा 3 से 4 बजे प्रवचनोपरांत स्वामी जी के हाथों गीता ज्ञान परीक्षा में विजेता बच्चों को पुरस्कार वितरण और भगवत गीता माता की आरती के साथ समापन होगा। आयोजन प्रमुख पुरुषोत्तम सिंह राजपूत ने बताया कि स्वामी आत्मा राम कुम्भज के मार्गदर्शन में यह आयोजन मुक्त अवधुत क्रीडा स्थली बेलमांड में आज से पच्चीस साल पहले जिले भर में पहले गीता जयंती के रूप में स्वयं के खर्च पर मनाना प्रारंभ किया। उसके बाद से लगातार आयोजन हो रहा है। इस वर्ष पच्चीस वर्ष पूर्ण कर रजत जयंती उत्सव रूप में आयोजित किया जा रहा है।

बच्चों के लिए होगी निःशुल्क श्रीमद् भगवत गीता ज्ञान परीक्षा

श्री राजपूत ने बताया कि बच्चों को सनातन धर्म और गीता माता के ज्ञान और महिमा बताने के लिए प्रतिवर्ष छात्र छात्राओं को शिशु वर्ग, बल वर्ग और किशोर वर्ग में वर्गीकृत कर निःशुल्क श्रीमद् भगवद गीता ज्ञान परीक्षा का आयोजन विभिन्न विद्यालयों में किया जाता है। तीनों वर्ग में प्रथम, द्वितीय और तृतीय स्थान प्राप्त परीक्षार्थियों को प्रोत्साहन के लिए स्मृति चिन्ह, सत्साहित्य और प्रमाण पत्र प्रदान किया जाता है। इस वर्ष रजत जयंती उत्सव में लगभग 5000 विद्यार्थियों के परीक्षा में निःशुल्क बैठने का लक्ष्य रखा गया है। बैठक में अध्यक्ष गोविंद राम साहू, उपाध्यक्ष जागेश्वर साहू, सचिव पवन साहू, राम भरोसा साहू, लखन मांडवी, थान सिंह साहू, यशवंत साहू, पुनीत पटेल, संतोष सिन्हा, सागर दास सहित सभी न्यासी उपस्थित थे।

युवराणी ने 400 व 100 मीटर दौड़ में जीता गोल्ड मेडल



जामगांव आर। सरस्वती शिशु मंदिर उच्चतर माध्यमिक विद्यालय जामगांव आर की कक्षा दशम की छात्रा युवराणी यादव ने शैल देवी महाविद्यालय अंडा में आयोजित अंतरविद्यालयीन खेलों में शानदार प्रदर्शन कर 400 मीटर और 100 मीटर दौड़ में प्रथम स्थान प्राप्त कर दो गोल्ड मेडल अपने नाम किया। ये गोल्ड मेडल माता सरिता यादव पिता बेनाराम यादव को सौंपकर व उनके पैर छूकर आशीर्वाद लिया। विदित हो कि युवराणी सरस्वती शिक्षा संस्थान छत्तीसगढ़ रायपुर द्वारा डोंगरगढ़ में आयोजित खेल स्पर्धा में गोल्ड मेडल और प्रांत एवं क्षेत्रीय खेल में सिल्वर मेडल प्राप्त कर गौरवमय इतिहास 2024/25 में रच चुकी है। विद्यालय ने इस प्रतिभाशाली छात्रा का विशेष सम्मान विद्यालय में किया था।

क्रांतिवीर सुखदेव राज को जयंती पर दी गई श्रद्धांजलि



अंडा। भारतीय राज्य पेंशनर्स महासंघ जिला दुर्ग द्वारा ग्राम अण्डा जिला दुर्ग में स्थापित क्रांतिवीर सुखदेव राज की जयंती पर 7 दिसम्बर को उन्हें श्रद्धांजलि अर्पित की गई। कार्यक्रम की मुख्य अतिथि ग्राम पंचायत अण्डा की सरपंच उमादेवी चंद्राकर थीं। साथ ही उपसरपंच अमित चंद्राकर, पुकेश चंद्राकर महामंत्री भाजपा, भारतीय राज्य पेंशनर्स महासंघ जिला दुर्ग के उपाध्यक्ष बीएल गजपाल, सचिव पीआर साहू, विजय कुमार देशमुख, पीके चिवराम, केपी देशमुख, डीपी चंद्राकर सहित अनेक लोग उपस्थित थे। इस अवसर पर भारतीय राज्य पेंशनर्स महासंघ जिला दुर्ग के सचिव ने क्रांतिवीर सुखदेव राज की प्रतिमा स्थल का जीर्णोद्धार करवाने के संबंध में संघ द्वारा किए जा रहे प्रयासों की जानकारी दी।

बेलोदी शाला के विद्यार्थियों ने सीखी जीवन जीने की कला



लाटाबोड़। शासकीय उच्चतर माध्यमिक विद्यालय बेलोदी में अखिल भारतीय गायत्री संस्थान के सदस्य हेमन्त व्यास ने आर्ट आफ लिविंग अर्थात जीवन जीने की कला के सम्बन्ध में शाला के विद्यार्थियों को 5 शनिवार तक निरंतर प्रशिक्षण दिया गया। इसके अंतर्गत कक्षा नवमी से बारहवीं तक के छात्र छात्राओं को नैतिक गुणों को धारण कर मानव जीवन को सार्थक करने के लिए प्रेरित किया गया। इस निःशुल्क प्रशिक्षण के बाद सभी बच्चों को प्रमाण पत्र भी प्रदान किया गया। इस अवसर पर शाला प्रभारी नरेन्द्र कुमार साहू, व्याख्याता ज्योति सोनी, प्रीति गणवीर, प्रीति मंडवी, बी लहरे, गीता वर्मा, केके साहू, ईश्वरी साहू, प्रीति साहू तथा शाला के समस्त छात्र-छात्राएं उपस्थित रहे।

मुड़खुसरा में एक दिवसीय निःशुल्क योग शिविर



गुरूर। शासकीय उच्चतर माध्यमिक विद्यालय मुड़खुसरा में एक दिवसीय निःशुल्क योग शिविर पंतजलि योगपीठ हरिद्वार के मार्गदर्शन में आयोजित किया गया। जिसमें 230 विद्यार्थी और शाला स्टाफ ने योग की विधाओं को सीखा। योग गुरु मुकेश आरदा ने कहा कि जीवन में हम छोटी-छोटी बातों पर ध्यान दें, तो स्वस्थ जीवन जी सकते हैं। जैसे प्रतिदिन योग, आसान, प्राणायाम, ध्यान एवं कम से कम पैदल खाली पैर घूमें। भोजन अच्छी तरह चबाकर करें। सदैव बैठकर पानी घूंट घूंट कर पीयें तो घुटने के दर्द से बचा जा सकता है। आहार का भी बहुत महत्वपूर्ण योगदान रहता है, इसलिए हितकारी आहार ही लें।

ग्राम हीरापुर में मनाया गया रोजगार दिवस



बालोद। ग्राम हीरापुर में महात्मा गांधी राष्ट्रीय ग्रामीण रोजगार गारंटी योजना के तहत शनिवार को रोजगार दिवस मनाया गया। कार्यक्रम में ग्रामीणों के साथ ग्राम पंचायत के पदाधिकारी उपस्थित थे। जहां रोजगार सहायक गोमती साहू द्वारा ग्रामीणों को मनरेगा के बारे में जानकारी दी गई और बताया गया कि रोजगार गारंटी के तहत ग्राम के प्रत्येक ग्रामीणों को स्थानीय स्तर पर रोजगार प्रदान करने के लिए यह योजना संचालित की जा रही है। इसमें युवा से लेकर बुजुर्ग इस माध्यम से रोजगार प्राप्त करते हैं।

दिव्यांग सोहन लाल को अब कच्चे मकान से मिली मुक्ति

हरिभूमि न्यूज ▶▶ बालोद

जिले के डौणडी विकासखण्ड के ग्राम कुसुमकसा में एक छोटी सी दुकान चलाकर अपना और अपने परिवार का घर चला रहे दिव्यांग सोहन लाल को अब कच्चे आवास से निजात मिली है। प्रधानमंत्री आवास योजना के तहत अब उसका आवास पक्का बन गया है। उसे काफी खुशी है कि उसके पक्का आवास का सपना अब हकीकत में तब्दील हो चुका है। सोहनलाल ने बताया कि वे पहले मिट्टी के जर्जर हो चुके मकान में रह रहे थे, जहां बहुत समस्या बनी रहती थी। रोजी-मजदूरी करने के कारण घर को पक्का बनाने में सक्षम नहीं थे। लेकिन प्रधानमंत्री आवास योजना के तहत जब उन्हें आवास की स्वीकृति मिली तो उनके परिवार की खुशी का ठिकाना नहीं रहा। उन्होंने कहा कि योजना के तहत प्रथम किस्त की राशि आते ही



उन्होंने अपने घर का निर्माण शुरू कर दिया। अब उनका पक्का मकान बन जाने से उनका परिवार प्रसन्न है। उन्होंने बताया कि इसके साथ ही शासन की योजना के तहत उनके घर में शौचालय बना तथा जल जीवन मिशन के तहत नल कनेक्शन भी प्रदान किया गया है, जिससे भरपूर मात्रा में पेयजल प्राप्त होता है। सोहन लाल ने बताया कि उनकी पत्नी को महतारी हंडर योजना के तहत प्रतिमाह 01 हजार रुपए की राशि उनके बैंक खाते में प्राप्त होती है, जिससे घर के छोटे-छोटे खर्च की वहन हो जाते हैं। उन्होंने इन योजनाओं के लिए शासन का आभार जताया है।

धर्मेंद्र बने बूथ क्र 139 के अध्यक्ष हेमलाल को 140 की जिम्मेदारी

हरिभूमि न्यूज ▶▶ गुरूर

शक्ति केंद्र मोहारा के अंतर्गत ग्राम मोहारा में बूथ अध्यक्ष का चयन किया गया। सर्वसम्मति से बूथ क्रमांक 139 के लिए बूथ अध्यक्ष धर्मेन्द्र कुमार तेल्यासी, बूथ सचिव पवन कुमार निषाद एवं बूथ क्रमांक 140 के लिए बूथ अध्यक्ष हेमलाल सिन्हा, बूथ सचिव परमेश्वर हिरवानी एवं सभी पदाधिकारियों का चयन किया गया। इस अवसर पर शक्ति केंद्र मोहारा के चुनाव प्रभारी जितेंद्र साहदा शक्ति केंद्र पलारी के प्रभारी डॉ हरिकृष्ण गंजीर, मंत्री भाजपा मंडल गुरूर दंगुराम हिरवानी, अध्यक्ष युवा मोर्चा भाजपा मंडल गुरूर मनीष कुमार साहू, संयोजक शक्ति केंद्र पलारी नंदकुमार साहू, जेवरतला बूथ के प्रभारी केशव राम धनकर, शक्ति केंद्र मोहारा के



सहसंयोजक नीलकंठ साहू, लखन साहू, लखनलाल अठभैया, पूर्व बूथ अध्यक्ष तुलाराम साहू, पूर्व बूथ अध्यक्ष डॉ मुकेश सारवा, दामोदर अठभैया, परमेश्वर साहदा, धनेश राम निषाद, डोमैन्द्र हिरवानी, दयाराम साहू, सदा राम साहू, अभय बनपेला, सोभलाल साहू एवं मोहारा के सदस्य उपस्थित थे।

खोरदो बूथ के अध्यक्ष बनाए गए लक्ष्मण

गुरूर। ग्राम अकलबारा, खोरदो बूथ क्रमांक 191 में संगठन पर्व के तहत चुनाव हुआ। लक्ष्मण हिरवानी सर्व सम्मति से बूथ अध्यक्ष बनाए गए। साथ ही शक्ति केंद्र संयोजक मिथलेश साहू व सह संयोजक अजेंद्र साहू, प्रहलाद साहू व नेता की उपस्थिति में पूरे 12 सदस्यों की बूथ समिति का गठन किया गया।

अग्निवीर में चयन के बाद गृहग्राम पहुंचे विजय, ग्रामीणों ने किया भव्य स्वागत



हरिभूमि न्यूज ▶▶ बालोद

ब्लाक के ग्राम देवीनवागांव में अग्निवीर में चयनित विजय निषाद के पहली बार गांव आगमन पर गांव के लोगों और एनएसएस परिवार बालोद के स्वयंसेवकों ने शॉल, श्रीफल भेंटकर माल्यापण कर एवं गुलाल लगाकर मातृभूमि की रक्षा में आगे बढ़ने के लिए सम्मानित किया। देवीनवागांव के युवाओं ने डीजे के माध्यम से विभिन्न देशभक्ति गीत के मध्य



फूल गुलाल से उनका स्वागत किया और तिरंगा झंडा लहराते भारत माता की जयकारे का नारा लगाते हुए अग्निवीर विजय निषाद को गली भ्रमण कराते हुए सम्मान पूर्वक उनके घर तक ले जाया गया। जहां घर परिवार के द्वारा भी पूजा अर्चना कर स्वागत किया गया। अवध राम निषाद एवं स्वर्गीय बिसहार्तिन बाई निषाद के पुत्र हैं विजय निषाद। इस अवसर पर राजेश बक्सी, योगेश निषाद, लक्की साहू, वंदना यादव सहित गांव के अनेक लोग शामिल हुए।

आलबरस में शुरू हुई खेल प्रतियोगिता पूर्व गृहमंत्री ताम्रध्वज ने किया उद्घाटन

हरिभूमि न्यूज ▶▶ अंडा

ग्राम आलबरस में शहीद वीर नारायण खेल क्लब के नेतृत्व में राज्य स्तरीय खो-खो एवं मैराथन प्रतियोगिता का आयोजन किया गया। उद्घाटन समारोह के मुख्य अतिथि प्रदेश के पूर्व गृहमंत्री ताम्रध्वज साहू थे। श्री साहू ने कहा कि ग्रामीण क्षेत्रों में इस प्रकार के आयोजन से खेल प्रतिभा का विकास होता है। उन्होंने कहा कि खो-खो हमारे देश के पारंपरिक खेलों में से एक है। यह केवल खेल नहीं बल्कि सांस्कृतिक धरोहर का प्रतीक भी है। इससे खिलाड़ियों में कौशल, गति, रणनीति तथा टीम भावना विकसित होती है। इस राज्य स्तरीय प्रतियोगिता के आरंभ में सभी अतिथियों ने



विभिन्न स्थानों से पधारे खिलाड़ियों से परिचय प्राप्त किया। इस अवसर पर जनपद सदस्य रुपेश देशमुख, सरपंच आशा देशमुख, देवीसिंग देशमुख, शेषनारायण चन्द्रवंशी, रामशरण देशमुख, डाला देशमुख, संजय, राहुल, भारत यादव, राजा योगेंद्र भारती, सोनू, डोमैन्द्र, जय, भूपेंद्र, चोवा राम, ऋतिक सहित ग्रामीण, कोच, खिलाड़ी मौजूद थे।

शिव महापुराण कथा का छठवां दिन शिव महापुराण में पंडित कृष्ण कुमार ने सुनाई भगवान गणेश और कार्तिक जन्म की कथा

हरिभूमि न्यूज ▶▶ गुरूर

ग्राम मोखा में चल रहे शिव महापुराण कथा के छठवें दिन पंडित कृष्ण कुमार तिवारी ने भगवान गणेश और कार्तिक जन्म की कथा सुनाई। उन्होंने बुद्धि की परीक्षा वाला वह प्रसंग सुनाया, जिसमें भगवान भोलेनाथ और माता पार्वती ने कहा था कि दोनों में से जो सबसे पहले पृथ्वी की परिक्रमा कर आया वही भरी गोद में



बैटेगा। कार्तिक जी अपने वाहन मोर पर सवार होकर निकले और गणेश से कहा—तुम्हारा वाहन तो चूहा है, तुम कैसे परिक्रमा करोगे। कार्तिक के जाते ही बुद्धि के दाता गणेश ने भोलेनाथ और



पार्वती की तीन परिक्रमाएं की और गोद बैठने की जिद करने लगे। माता बोली—तुमने पृथ्वी की परिक्रमा कहाँ की है? भगवान गणेश बोले माता मैंने आपकी और पिताजी की परिक्रमा कर ली है, जो

माता पृथ्वी से बड़ी है और मैंने तो एक नहीं, तीन परिक्रमाएं की हैं, यानी धरती और आकाश के साथ तीनों लोकों से होकर आ गया है। यह जवाब सुनते ही माता ने उन्हें गले से लगा लिया और गोद में बिठा लिया। महाराज ने कथा का सार बताते हुए कहा कि इसलिए भगवान गणेश बुद्धि के दाता कहलाते हैं। उन्होंने कहा कि भगवान गणेश की तरह ही हर विशेषता इसान में होनी चाहिए। जैसे बड़ा पेट बात पचाने के लिए, बड़े कान सतसंग और भक्ति में इतने लीन रहो कि कान यही सुनते रहें। सूंड यानी नाक स्वाभिमान का प्रतीक है, जो गणेश की तरह होना चाहिए।

One Way Taxi
अब आपके पास के भरोसेमंद कॉमन सर्विस सेंटर में उपलब्ध हो गयी है।
CSC Your Trusted Neighbourhood Kiosk
Rahul Travels — One Way Taxi Pvt Ltd —
CUSTOMER CARE NO.: 7377511511